



Перко Васовски, од Лешок, фудбалер и одбојкар и синовите  
Александар Васовски и Ваче Васовски, фудбалери



(Перко Васовски од Лешок)  
(Perko Vasovski from Lesok)

**Перко Васовски** е роден во Лешок. Основно училиште завршува во Лешок, Осмолетка во Теарце и Гимназија во Тетово. Завршува машински факултет во Скопје и работи во Железара во Скопје, подоцна во Југоинспект.

Живее во Скопје, а постојано е присатен во Лешок. Перко потекнува од родот Такарој од Лешок. Перко Васовски со сопругата од Теарце имаат два сина Александар Васовски и Ваче Васовски.

Перко Васовски љубовта кон спортивниот спорт, а посебно кон фудбалот ја искажува уште во среддношколските и во студентските денови. Перко како стабилен и цврст одбрамбен фудбалер од млади години обезбедува место во ФК Оникс. Перко игра во одбрана како бек и е многу цврс играч и просто не може да го помине противничкиот напад. Перко Васовски е многу брзо забележан од раководството на ФК Љуботен и од ФК Оникс преминува во Љуботен. Во ФК Љуботен работи како тренер и Раско Мирчевски, поранешен фудбалер на ФК Оникс од Лешок.

После згаснувањето на ФК Оникс и формирањето на ОК Лешок, Перко Васовски игра како одбојкар, заедно со Мирко Коцевски, Иван Атанасовски, Борис Момировски и други фудбалери на Оникс. Перко игра фудбал и за ФК Работник од Тетово, а одбојка и за ОК Тетекс од Тетово.

Со формирањето на ОК Лешок, Перко Васовски, неколку години игра за ОК Лешок и има голем придонес за високите места на ОК Лешок во македонската лига, за освојувањето на второто место во македонската лига во 1989 година и потоа и за успехите и во Втора лига –Југ. Перко како голем спортсмен и со големо знаење и искуство им даваат заедно со Мирко Коцевски, од неговата генерација, совети и насоки на младите одбојкари од Лешок, кои постепено израснуваат во силни играчи.

Раде Ристовски-Чалам, со кого учевме заедно, е брат на Перко Васовски. Раде 60-те години замина на работа во Германија, има еден син Христијан, кој тренира и игра за некој фудбалски клуб во Минхен.

Така, љубовта кон спортивниот спорт Перко Васовски ја пренесува и на своите синови Александар и Ваче Васовски и тие одат по стапките на нивниот татко Перко. Александар и Ваче Васовски првите знаења ги добиваат од татко им Перко, потоа од познатата и афирмирана фудбалска школа во Лешок и секако дека со својот талент и со напорното тренирање постигнуваат и врвни резултати.

На браќата **Александар и Васе Васовски**, татко им е Перко Васовски од Лешок, кој е еден од најзаслужните за успехите на Оникс, подоцна и на Љуботен и сигурно е дека младиот репрезентативец на Македонија и поранешен член на Вардар и сегашен член на Ајнтрахт од Германија, талентот, знањето и љубовта кон фудбалот ги добил од Перко. Васе Васовски, вториот син на Перко игра фудбал и настапува за ФК Металург и ФК Цементарница и сигурно е дека и Васе првите знаења и љубов кон фудбалот ги добил од татко му Перко. Перко Васовски е две генерации пред мене и Јас, лично сум играл како дете фудбал со него и многу добро знам дека Перко, фудбалот го засака и го научи на игралиштето во Млака, Певчина и Костоо и секако дека љубовта и знаењето им ги предаде и на своите синови Васе и Александар.



( Александар Васовски, фудбалер во репрезентацијата на Македонија, син на Перко Васовски од Лешок )  
 ( Aleksandar Vasovski, footballer – reprezentacia of Macedonia, son of Perko Vasovski from Lesok )



( ФК Љуботен од Тетово, настапува и Перко Васовски од Лешок, тренер е Раско Мирчевски од Лешок )  
 ( FK Ljuboten from Tetovo, player Perko Vasovski from Lesok, trener Rasko Mircevski from Lesok )



(Борис Момировски-тренер на ОК Лешок , 1974 год, и одбојкарите-Лешани)  
(Boris Momirovski-trener OK Lesok , 1974 and volleyball players Lesani)



(Одбојкарки клуб Тетекс Тетово член на Македонската одбојкарска лига, стојат: Мирко Коцевски, лево и Перко Васовски, трет од лево, клекнат: Раско Мирчевски во средина)  
(Volleyball club Teteks Tetovo: Mirko Kocevski, Perko Vasovski and Rasko Mircevski )